



Унесены змяненні ва Ўказ Прэзідэнта Рэспублікі Беларусь "Аб выкарыстанні дзяржаўнымі органамі і іншымі дзяржаўнымі арганізацыямі тэлекамунікацыйных тэхналогій"

Прэзідэнт Беларусі Аляксандр Лукашэнка 16 снежня падпісаў Указ № 461, які прадугледжвае ўнясенне змяненняў ва Ўказ № 46 "Аб выкарыстанні дзяржаўнымі органамі і іншымі дзяржаўнымі арганізацыямі тэлекамунікацыйных тэхналогій".

Удакладняецца канцэпцыя пераходу дзяржаўных органаў і арганізацый на выкарыстанне тэхналогій воблачных вылічэнняў, якая ўлічвае станоўчы міжнародны вопыт, а таксама практыку ўзаемадзеяння сумеснага таварыства з абмежаванай адказнасцю "Беларускія воблачныя тэхналогіі" (гандлёвая марка "beCloud") з дзяржаўнымі органамі і арганізацыямі па размяшчэнні іх інфармацыйных сістэм на рэсурсах Рэспубліканскага цэнтра апрацоўкі даных.

На сённяшні дзень Рэспубліканскі цэнтр апрацоўкі даных, створаны ў рамках рэалізуемага інвестыцыйнага праекта ў сферы ІКТ, з'яўляецца першым дата-цэнтрам у Рэспубліцы Беларусь, сертыфікаваным у адпаведнасці з міжнароднымі стандартамі, што сведчыць аб яго высокай ступені надзейнасці і бяспекі.

Рэалізацыя закладзенай ва Указе № 461 канцэпцыі дасць магчымасць павысіць эфектыўнасць дзейнасці дзяржаўных органаў і арганізацый за кошт забеспячэння іх надзейнай інфармацыйна-тэлекамунікацыйнай інфраструктурай; узмацніць ўзровень інфармацыйнай аховы ў дзяржаўных інфармацыйных сістэмах, забяспечыць ахову персанальных даных грамадзянаў Рэспублікі Беларусь; павысіць эфектыўнасць выдаткаў бюджэтнай сістэмы на інфармацыйна-тэлекамунікацыйныя паслугі.

крыніца

http://president.gov.by/ru/news_ru/view/kommentarij-k-ukazu-461-ot-16-dekabrya-2019-g-22620/

Source URL: <https://mpt.gov.by/news/24-12-2019-5753>